

ஒழுங்குவிதிகள்

21 ஆவது ஆண்டு

சிறந்த பத்திரிகையாளர்களுக்கான விருது வழங்கல்

2019

சிறந்த பத்திரிகையாளர்களுக்கு விருது வழங்கல் என்றால் என்ன?

ஊடகவியலாளர்களின் தொழில் ரீதியான தரத்தை மேம்படுத்துவதற்காகவும் சிறந்த ஊடகத்துறையை ஊக்குவிப்பதற்காகவும் என்ற நோக்கில் நடத்தப்படுகின்ற ஒரே விருது வழங்கும் நிகழ்வு இதுவாகும். மேலும் இவ்வாறு விருது வழங்குவதன் மூலம், ஊடகத்துறையில் சிறப்பாகச் செயலாற்றுவதன் ஊடாகச் சிறந்த படைப்புகளைச் செய்யும் ஊடகவியலாளர்களைத் தேர்ந்தெடுத்துப் பாராட்டி, ஊக்குவித்து, அவர்களுக்கு தேசிய ரீதியாக அங்கிகாரத்தையும் பெற்றுக்கொடுக்கும் வகையில், இந்த விருது வழங்கும் நிகழ்வு நடத்தப்படுகின்றது.

யார் விண்ணப்பிக்கலாம்?

இலங்கையில் ஊடகவியலாளர்களாக தொழில்புரியும் எவரும் விண்ணப்பிக்கலாம். இலங்கையில் வெளிவருகின்ற தினசரி அல்லது வாராந்த பத்திரிகைகளில் செய்தி அல்லது கட்டுரைகளை எழுதி, அவை இலங்கையில் உள்ள பத்திரிகைகளில் பிரசுரமாகிய ஊடகவியலாளர்கள் இந்த விருதுக்காக விண்ணப்பிக்கத் தகுதி உடையவர்களாவர். விருதுக்காக விண்ணப்பிக்கும் ஊடகவியலாளர்கள், முழுநேர ஊடகவியலாளர்களாக அல்லது விருதுக்குரிய காலப்பகுதியில் குறைந்தபட்சம் 10 க்குக் குறையாத விடயங்கள் எழுதப்பட்டு அவை பிரசுரிக்கப்பட்டதாக இருக்க வேண்டும்.

ஊடகத்துறையில் பயிற்சிக்கால மாணவர்களாக இருக்கின்ற சந்தர்ப்பத்தில் எழுதப்பட்டுப் பிரசுரமாகிய கட்டுரைகள்/செய்திகளும் கருதப்படும்.

பத்திரிகைக்கான வரைவிலக்கணம்

பத்திரிகையானது 'டப்லொய்ட்' அல்லது பரந்த அளவு பரப்பைக் கொண்ட தாளில் பிரசுரமாகக் கூடியதாக இருக்கலாம். அத்துடன் விண்ணப்பிக்கும்

காலப்பகுதியில் இலங்கையில் பதிவுசெய்யப்பட்ட பத்திரிகையாக இருக்க வேண்டும். ஆண்டு முழுவதும் தவறாமல் பிரசுரிக்கப்பட்டதாக இருக்க வேண்டும். வேறொரு பத்திரிகையின் உள்ளே இணைக்கப்பட்டதாக இல்லாமல், தனியாக வெளிவரக்கூடிய பத்திரிகையாக அமைய வேண்டும்.

பிரசுரமாகிய காலப்பகுதி

விருதுக்காக விண்ணப்பிக்கும் கட்டுரைகள்/புகைப்படங்கள்/கார்ட்டூன்கள்/ செய்திகள் 2019 ஜனவரி 01ஆம் திகதி முதல் 2019 டிசெம்பர் 31ஆம் திகதிக்குட்பட்ட காலப்பகுதியில் பிரசுரமாகியதாக இருக்க வேண்டும்.

எவ்வாறு விண்ணப்பிப்பது?

விண்ணப்பங்களும் நியமனங்களும் பின்வரும் முகவரிக்கு அனுப்பப்படல் வேண்டும்: ஏற்பாட்டாளர், சிறந்த ஊடகவியலாளர்களுக்கான விருது வழங்கல், ஒழுங்குபடுத்தல் செயற்குழு, இலங்கை பத்திரிகை ஸ்தாபனம், இல. 96, பேர்னாட் சொய்சா மாவத்தை (கிருல வீதி) கொழும்பு - 05.

விண்ணப்ப முடிவுத் திகதி:

விண்ணப்பிப்பதற்கான இறுதித் திகதி வியாழக்கிழமை, ஒக்டோபர் 29, 2020 ஆகும்.

விண்ணப்பிப்பதற்குரிய பொதுவான விதிமுறைகள்:

1. விண்ணப்பப்படிவம் மட்டும் மூன்று பிரதிகளுடன் சமர்ப்பிக்கப்பட வேண்டும்.
2. விண்ணப்பதாரியின் பெயர், தெளிவான பெரிய எழுத்துக்களில் ஆங்கில மொழியில் எழுதப்பட்டிருக்க வேண்டும்.
3. விண்ணப்பத்துக்காக ஆக்கங்களின் பிரதிகள் சமர்ப்பிக்கப்படுவதாயின் அவை ஒவ்வொன்றும் பத்திரிகையின் ஆசிரியரின் கையொப்பம் மற்றும் இறப்பர் முத்திரையுடன் இருக்க வேண்டும்.
4. சமர்ப்பிப்புகள் ஒழுங்காகவும் உறுதியாகவும் 'பைன்ட்' செய்யப்பட்டிருக்க வேண்டும். உறுதி இல்லாததும் கழன்று போகும் வகையிலுமான சமர்ப்பிப்புகள் ஏற்றுக் கொள்ளப்பட மாட்டாது.
5. விண்ணப்பிக்கும் விருதுக்கான பிரிவானது சரியாகப் புள்ளடியிடப்பட்டுக் குறிக்கப்பட்டிருக்க வேண்டும்.
6. வேறு எண்ணிக்கை குறிப்பிடப்படுமிடம் தவிர, குறைந்தபட்சம் 10 கட்டுரைகள்/புகைப்படங்கள்/கார்ட்டூன்கள் என்பன உரிய முறையில் விண்ணப்பத்துடன் இணைக்கப்பட்டிருக்க வேண்டும்.

7. தேவைப்படும் பிரிவுகளுக்கான சமர்ப்பிக்க வேண்டிய விவரம், விண்ணப்பத்துடன் இணைக்கப்பட்டிருக்க வேண்டும். அத்துடன் அந்த அறிக்கை, 250 சொற்களுக்கு மேற்படாததாகவும் அமைய வேண்டும்.
8. விண்ணப்பதாரியான ஊடகவியலாளரும் அந்த பத்திரிகையும், இலங்கை பத்திரிகை முறைப்பாட்டு ஆணைக்குழுவால் அறிமுகம் செய்யப்பட்டு கண்காணிக்கப்படுகின்ற பத்திரிகைத் துறையினருக்கான ஒழுக்கக்கோவைக்கு உடன்படுவதென்பதையும், இலங்கை பத்திரிகை முறைப்பாட்டு ஆணைக்குழுவின் ஒழுங்கு விதிகளுக்குக் கட்டுப்படுவதென்பதையும் உறுதி செய்யும் வகையில் உரிய இடத்தில் பத்திரிகை ஆசிரியரின் கையொப்பம் இடப்பட்டிருக்க வேண்டும்.
9. புனைபெயர் பயன்படுத்தப்பட்டிருப்பதாயின், விண்ணப்பதாரியும் புனைபெயரில் விண்ணப்பிப்பவரும் ஒரே நபர் என்பதை உறுதிப்படுத்தும் வகையில் பத்திரிகை ஆசிரியரால் முன்வைக்கப்படும் அத்தாட்சிக் கடிதம் இணைக்கப்பட்டிருக்க வேண்டும்.
10. ஆசிரியர் விண்ணப்பப்படிவத்தில் கையொப்பமிடுவதற்கு முன்னர், விண்ணப்பதாரியால் சமர்ப்பிக்கப்படுகின்ற விருதுக்கான துறையானது பொறுத்தமானதா, என்பதை பரிசீலனை செய்து பார்க்க வேண்டும்.
11. கட்டுரைகள்/புகைப்படங்கள்/கார்ட்டூன்களை ஒரு துறைக்கு மாத்திரமே சமர்ப்பிக்கப்பட வேண்டும். எவ்வாறாயினும், குறித்த விண்ணப்பம் வேறு ஒரு பிரிவுக்கு பொருத்தமானதா என்பதை நடுவர் குழு தீர்மானிக்கலாம்.
12. விண்ணப்பதாரி ஒன்றுக்கு மேற்பட்ட பத்திரிகைகளில் கடமை புரிபவராயின், விண்ணப்பதாரி எந்த பத்திரிகைக்குரியவர் என்பதை குறிப்பிட்ட பத்திரி யின் ஆசிரியரே தீர்மானிப்பார்.
13. பிரசுரிக்கப்பட்ட பின்னர், ஏதாவது திருத்தங்கள் அல்லது தெளிவுபடுத்தல்கள் பிரசுரிக்கப்பட்டிருந்தால் அதனையும் விண்ணப்பப்படிவத்தின் ஒரு பகுதியாக சமர்ப்பிக்க வேண்டும். பிரசுரத்துக்கு எதிராக வேறும் ஏதாவது எழுத்து மூலமான முன்வைப்புகள் அல்லது விளக்கங்கள் செய்யப்பட்டிருந்தால், அதன் பிரதியையும் குறிப்பிட்ட செய்திப் பத்திரிகையின் பொறுப்பு வெளிப்பாட்டையும் விண்ணப்பத்துடன் இணைத்து அனுப்ப வேண்டும். அவ்வாறு செய்யத் தவறினால், ஒரு விருது பின்னர் திரும்பப் பெறப்படலாம்.
14. தேவைப்படும் பட்சத்தில் நடுவர் குழு விண்ணப்பதாரியை அழைத்து அதுபற்றிய கருத்தை அறிந்துகொள்ள முடியும்.
15. E/S/T - விண்ணப்பம் சமர்ப்பிக்கப்பட்ட மொழியைக் குறிக்கிறது. E - ஆங்கிலம், S - சிங்களம் மற்றும் T - தமிழ்.
16. விண்ணப்பித்த பின்னர், அது தொடர்பாகச் செய்யப்படும் கருத்துப் பரிமாற்றம், விவரம் கோரல் அல்லது நடுவர்களை அச்சுறுத்தும் வகையிலான நடவடிக்கைகள், விண்ணப்பப்படிவத்தை நிராகரிக்கச் செய்வதற்குக் காரணமாக அமைந்துவிடும்.

செய்தித்தாள்கள் மற்றும் ஆன்லைன் செய்தி வலைத்தளங்களுக்கான பிரிவுகள்

01. ஆண்டின் சிறந்த ஊடகவியலாளருக்கான மேர்வின் டி சில்வா ஞாபகார்த்த விருது

ஒரு விருது.

இலங்கை பத்திரிகை ஆசிரியர் சங்கத்தின் முதலாவது தலைவரைக் கௌரவிக்கும் வகையில் இவ்விருது வழங்கப்படுகின்றது. தலைசிறந்த பத்திரிகையாளராகவும் பத்திரிகையின் ஆசிரியராகவும் வெளிநாட்டுச் செய்தியாளராகவும் பத்தி எழுத்தாளராகவும் இருந்த அவரைக் கௌரவிக்கும் வகையில் இவ்விருது வழங்கப்படுவதால், இத்துறையில் தொடர்ச்சியாகச் சேவையாற்றியவர்கள் விண்ணப்பிக்கலாம். பத்திரிகைகளின் ஆசிரியர்களும் இதற்காக விண்ணப்பிக்கலாம். நாட்டில் பரந்தளவில் முக்கியத்துவம் வாய்ந்ததாகவும் மக்கள் மத்தியில் மிகுந்த ஆர்வத்தை ஏற்படுத்திய விடயங்களை அடிப்படையாகக் கொண்டதாக அறிக்கையிடல்கள் அல்லது ஆக்கங்களை முன்வைத்தவர்கள், இவ்விருதுக்காக விண்ணப்பிக்கலாம். ஒவ்வொரு விண்ணப்பத்துடனும் தேவையான ஆதாரங்களை இணைத்து, சாதனைகளின் முக்கியத்துவத்தைத் தெளிவுபடுத்தும் வகையில், 250 சொற்களுக்கு மேற்படாத அறிக்கையொன்றையும் இணைத்து அனுப்ப வேண்டும்.

02. ஆண்டின் சிறந்த புலனாய்வுச் செய்தியாளருக்கான விருது

ஒரு விருது.

தேசிய முக்கியத்துவத்தைக் கருத்திற்கொண்டு, தனிப்பட்ட ஒருவரால் அல்லது குழுவால் சமர்ப்பிக்கப்பட்ட புலனாய்வுச் செய்திக்காக/அறிக்கைக்காக இவ்விருது வழங்கப்படுகின்றது.

குறிப்பாக பாரிய குற்றச் செயல்கள், அரசியல் விடயங்கள், ஊழல் மோசடிகள், நிர்வாகச் சீர்கேடுகள் தொடர்பான துறைகளை அடிப்படையாகக் கொண்டு, புலனாய்வுகள் செய்யப்பட்டிருக்க வேண்டும். குறித்த புலனாய்வுத் தேடலில்

பயன்படுத்தப்பட்ட ஊடகத் தொழில் தரம், தொழில்நுட்பம், அதன் சமூகத் தாக்கம் என்பன தொடர்பாக, நடுவர்கள் கவனம் செலுத்துவார்கள். இச்செய்தி, புதிய விழிவிறுப்பான செய்தியாக இருக்கத் தேவையில்லை. மக்களின் ஆர்வத்தையும் தேசிய முக்கியத்துவத்தையும் கொண்ட செய்தியொன்றின், தொடர்ச்சியாகவும் இருக்கலாம்.

புலனாய்வுச் செய்தி அல்லது அறிக்கையின் பிரதியுடன், பத்திரிகையின் ஆசிரியராலும் விண்ணப்பதாரியாலும் வழங்கப்படும், 250 சொற்களுக்கு மேற்படாத அறிக்கையொன்றையும் கூடவே சமர்ப்பிக்க வேண்டும்.

03. ஆண்டின் விழிவிறுப்பான செய்திக்கான விருது

ஒரு விருது.

தேசிய முக்கியத்துவம் வாய்ந்த விடயங்களை அடிப்படையாகக் கொண்டு, நாட்டில் மக்கள் மத்தியில் விறுவிறுப்பை ஏற்படுத்தும் வகையில் ஊடகவியலாளரால் அல்லது ஊடகவியலாளர் குழுவொன்றால் பிரசுரிக்கப்பட்ட செய்திக்காக இந்த விருது வழங்கப்படுகின்றது. கதையின் நகலையும் துணை அறிக்கையையும் சமர்ப்பிக்கவும். (அணியாக வழங்கப்படும் விண்ணப்பமாக இருந்தால் பத்திரிகை ஆசிரியரின் உறுதிப்படுத்தல் அறிக்கை வழங்கப்பட வேண்டும்) குறித்த விறுவிறுப்பான வகைச் செய்தி பிரத்தியேகமாக இருக்க வேண்டும் மற்றும் விண்ணப்பதாரர்/விண்ணப்பதாரர்களின் அசல் வேலையாக இருக்க வேண்டும்.

04. ஆண்டின் சிறந்த இளம் செய்தியாளருக்கான டென்சில் பீரிஸ் விருது

ஒரு விருது.

ஒரு விண்ணப்பத்துக்காக, குறைந்தபட்சம் 10 சமர்ப்பிப்புகள் வழங்கப்பட வேண்டும். டென்சில் பீரிஸ் அவர்கள், இலங்கையின் சிறந்த செய்தியாளர்களில் ஒருவராகக் கருதப்பட்டார். அவரின் ஞாபகார்த்தமாக இவ்விருது வழங்கப்படுகின்றது.

நியாயமானதும் சரியானதுமான முறையில் செய்தித்தேடலில் ஈடுபட்டுத் திறமைகளை வெளிப்படுத்திய 26 வயதுக்கு குறைந்த செய்தியாளர்களுக்காக இவ்விருது வழங்கப்படுகின்றது. சிறந்த முறையில் தாக்கத்தை ஏற்படுத்தும் வகையில் செய்தித் தேடலில் ஈடுபட்ட மற்றும் கட்டுரைகளை எழுதிய இளம் செய்தியாளரைக் கண்டறிவதில் நடுவர்கள் ஆர்வமாக உள்ளனர். கேள்வி - பதில் வடிவில் காணப்படும் நேர்காணல்கள் ஏற்றுக்கொள்ளப்பட மாட்டாது. சிறந்த இளம் செய்தியாளருக்கான இவ்விருதைப் பெற்றுக்கொள்ளும் செய்தியாளருக்கு, வெளிநாடொன்றில் கல்வி கற்பதற்காக, லக்ஷ்மன் கதிர்காமர் அறக்கட்டளையால் வழங்கப்படும் புலமைப்பரிசில் ஒன்றும் வழங்கப்படும்.

05. ஆண்டின் சிறந்த சுகாதாரப் பராமரிப்புக்கும் மருத்துவ அறிக்கைக்குமான விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

சுகாதாரம் தொடர்பாகத் தொடர்ச்சியாகச் செய்திகளைச் சமர்ப்பித்த

ஊடகவியலாளருக்கு இவ்விருது வழங்கப்படுகிறது. சுகாதாரப் பிரச்சினைகள்,

அவற்றுக்கான சிகிச்சை, கட்டுப்படுத்தல் ஆகியன தொடர்பாக வாசகர்களுக்கு

விளக்கங்களை வழங்குவதாக இருக்க வேண்டும். அவை ஊடக அறிக்கைகள்

அல்லது பிரசுரங்களிலிருந்து பிரசுரிக்கப்படாமல், தேடிப் பெறப்பட்டனவாக

இருக்க வேண்டும். சுகாதாரப் பிரச்சினை தொடர்பாகவும் அதன் கட்டுப்பாடு,

சிகிச்சை தொடர்பாகவும் விளக்கமளிக்கும், மருத்துவச் சொற்பிரயோகங்களுடன் காணப்படாமல்

இலகுவான மொழியிலுள்ள, வைத்தியர்களுடனான நேர்காணலாக காணப்பட வேண்டும்.

06. ஆண்டின் சிறந்த சூழலியல் செய்தியாளருக்கான விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

சுற்றாடல் தொடர்பாக விசேட கவனம் செலுத்தி சூழலைப் பாதுகாப்பதற்காகவும் சுற்றாடல் பாதிப்பை மக்களுக்கு எடுத்துக்கூறி வருடம் முழுவதும் சூழலைப் பாதுகாக்கும் நோக்கில் மக்கள் மத்தியில் தாக்கத்தையும் விழிப்புணர்வையும் ஏற்படுத்தும் வகையில் தகவல் வெளிப்படுத்திய பத்திரிகையாளர்கள் அல்லது குழுவினர் இந்த விருதுக்காக விண்ணப்பிக்க முடியும். சூழல் மாசடைதலைத் தடுக்கும் வகையிலும் துஷ்பிரயோகத்தை அம்பலப்படுத்தி அதிகாரிகளையும் மக்களையும் விழிப்படையச் செய்து, தாக்கத்தை ஏற்படுத்தும் வகையில் அமைந்த ஆக்கங்களை இந்த விருதுக்காகச் சமர்ப்பிக்க முடியும். விருதுக்கானவர்களை தெரிவு செய்வதில் நடுவர்கள், புலனாய்வு மற்றும் ஆழமாக தேடல் ஆர்வத்தை வெளிப்படுத்தியமை தொடர்பாக திறமைகள் குறித்து கவனம் செலுத்துவார்கள். மிகவும் பலமானதும், சமூகத்தில் தாக்கம் செலுத்தியதும், அதிகாரிகளால் நடவடிக்கை எடுக்கப்படத் தூண்டியதுமான செய்தி கருத்திற்கொள்ளப்படும். ஒவ்வொரு நுழைவுக்கும் ஒரு துணை அறிக்கை தேவை. ஒரு குழு விண்ணப்பிக்கிறதென்றால், பத்திரிகை ஆசிரியரிடமிருந்து ஒரு ஆதரவு அறிக்கை தேவை. ஒவ்வொரு பதிவிலும் அதிகபட்சம் ஆறு (6) வெவ்வேறு கட்டுரைகளை சமர்ப்பிக்கலாம். சமர்ப்பிப்புகள் நன்கு ஆராய்ச்சி செய்யப்படவையாக இருக்கவும், தேவையான விஞ்ஞான அடிப்படையைக் கொண்டிருக்கவும், மற்றும் சுற்றுச்சூழல் பாதுகாப்பை மதிக்க வாசகரைத் தூண்டவும் வேண்டும்.

07. ஆண்டின் சிறந்த விளையாட்டுத்துறை செய்தியாளருக்கான விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

விளையாட்டுத்துறைக்கு சிறப்புச் சேர்க்கும் வகையிலும் ஊக்குவிக்கும் வகையிலும் வழங்கப்படுகின்றது. விளையாட்டுத்துறைச் செய்திகளை வெளியிடுவதில் தேர்ச்சி மிக்க பத்திரிகையாளர்களுக்காக இவ்விருது வழங்கப்படுவதோடு இத்துறையில் முக்கியத்துவம் வாய்ந்த பிரச்சினைகள், தேவைகளை கண்டறிந்து அவற்றுக்கு தீர்வு தேடும் வகையில் முன்கூட்டியே அத்தகைய செய்திகள் மற்றும் தகவல்களை வெளியிடல், சேகரித்தல், ஆய்வு செய்தல் மற்றும் நேர்காணல் என்பதாகவும் அமையலாம். துணை அறிக்கையுடன் குறைந்தபட்சம் ஆறு (6) பிரதிகள் சமர்ப்பிக்கப்பட வேண்டும்.

08. சிறந்த பத்திரிகை வடிவமைப்புக்கான விருது

ஒரு விருது

பொதுமக்களின் வரவேற்பை பெறும் வகையிலும் கவர்ச்சியாகவும் சிறந்த

முறையிலும் வடிவமைக்கப்பட்ட பத்திரிகைகளை உருவாக்குபவருக்காக/உருவாக்கும் குழுவுக்காக இவ்விருது வழங்கப்படுகின்றது. கவர்ச்சி மிக்க, பரபரப்பு மற்றும் தாக்கத்தை ஏற்படுத்தும் வகையில் பல்சுவை அம்சங்களுடன் வெளியாகிய பத்திரிகையை அடையாளம் காண்பதில், நடுவர்கள் ஆவலாக உள்ளனர். உள்ளீடுகளில் அசல் செய்தித்தாளின் குறைந்தது ஆறு (6) பிரதிகள் இருக்க வேண்டும். பிரிவுகளைக் கொண்ட முழு செய்தித்தாளையும் சமர்ப்பிக்க வேண்டும்.

09. ஆண்டின் சிறந்த வணிகவியல், நிதியியல் செய்தியாளருக்கான விருது

(மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

வணிகம், நிதி, பொருளாதாரம் தொடர்பாக வாசகர் மத்தியில் தாக்கத்தையும் அறிவையும் புகட்டும் வகையிலும் வணிகம் தொடர்பான புரிதலை ஏற்படுத்தும் வகையில் எழுதப்பட்ட கட்டுரைகளை அடிப்படையாகக் கொண்டு சரியாகவும் நேர்மையாகவும் கடமையாற்றிய ஊடகவியலாளர்களுக்கு இவ்விருது வழங்கப்படுகின்றது. ஆக்கங்கள் பத்திரிகைத் துறைசார் ஒழுக்கக்கோவையை அடிப்படையாகக் கொண்டு நியாயத்தன்மை, நம்பகத்தன்மை ஆகிய நெறிமுறைகளைக் கடைபிடித்ததாகவும் பத்திரிகைத்துறை ஒழுக்க நடைமுறைகளை அனுசரித்ததாக இருத்தல் வேண்டும். பொதுவான வாசகர்களுக்கு வணிக விடயங்கள் தொடர்பாக புதிய போக்குகளைப் புரிய வைத்தல், புதிய தகவல்களை வெளியிடல், எதிர்வுகூறல்களை மேற்கொண்டவர்கள் மற்றும் சிறப்பு விடயங்களை மையமாக வைத்து இத்துறையில் திறமைகளை வெளிப்படுத்தியவர்கள் குறித்து நடுவர்கள் கவனம் செலுத்தவுள்ளனர். கேள்வி - பதில் வடிவில் நேர்காணல்கள் காணப்படக்கூடாது. ஊடக வெளியீடுகளை அடிப்படையாகக் கொண்டு வெளியான செய்திகள் கருத்திற்கொள்ளப்பட மாட்டாது.

10. ஆண்டின் சிறந்த கேலிச்சித்திர ஒவியருக்கான விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

கைப்பட வரைந்து அல்லது கணினியைப் பயன்படுத்தி வாசகர்களைக் கவரும்

வகையில் தாக்கத்தை ஏற்படுத்தக் கூடியதாக கேலிச்சித்திர ஒவியங்களை (கார்ட்டூன்) வரைந்தவர்களுக்காக இவ்விருது வழங்கப்படுகின்றது. மொழி என்ற சவாலாகக் கடந்து நாட்டில் பொதுமக்களைப் பாதிக்கக்கூடிய பொதுப் பிரச்சினைகளை கலை மூலமாகவும் நகைச்சுவை மூலமாகவும் முன்வைத்து ஒவியங்களை வரைந்து, பொதுமக்கள் மத்தியில் இடம்பிடித்த ஒவியர்களைக் அடையாளம் காண்பதில் நடுவர்குழு ஆர்வமாக இருக்கின்றது. ஆண்டுக்கான குறைந்தபட்சம் ஆறு (6) கார்ட்டூன்கள் நடுவர்களுக்கு சமர்ப்பிக்கப்பட வேண்டும்.

11. விசேட நிலைமைகளில் செய்தித் தேடலுக்கான பேராசிரியர் கைலாசபதி நினைவு விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

ஒரு விண்ணப்பத்துக்காக, முடிந்தளவு ஆனால் 10 க்கு மேற்படாத சமர்ப்பிப்புகள் வழங்கப்பட வேண்டும். இலங்கையில் சுதந்திரமான தமிழ் பேசும் வாசகர்களுக்காகப் போராடிய, சிறப்புமிகு ஊடகவிலாளரும் கல்வியியலாளருமான ஒருவரை நினைவுகூரும் வகையில், இவ்விருது வழங்கப்படுகின்றது. நாட்டில் நெருக்கடி மிகுந்த சூழலில் இருந்துகொண்டு (அச்சுமூல் குறிப்பிடப்பட வேண்டும்), அதன் மூலமாக அவர்களது தனிப்பட்ட, தொழில்முறை வாழ்க்கை அச்சுறுத்தலுக்கான நிலையில், அவர்களது உயிருக்கு ஆபத்தான சூழல் நிலவியபோது அல்லது விசேட சூழ்நிலைகளுக்குள்ளால் செல்ல வேண்டிய நிலைமை ஏற்பட்ட போது, மக்களுக்கு உண்மையை அறியச் செய்த ஊடகவியலாளருக்கு அல்லது ஊடகவியலாளர் அணியொன்றுக்கு, இவ்விருது வழங்கப்படுகிறது. ஊடகவியலாளர் ஒருவரின் மரணத்துக்குப் பின்னர், பத்திரிகை

ஆசிரியர் ஒருவர் அல்லது குடும்ப உறுப்பினர் ஒருவர் அல்லது பத்திரிகை ஆசிரியர் சங்க உறுப்பினர் ஒருவர் விண்ணப்பித்தால், மரணத்துக்குப் பின்னரும் இவ்விருது வழங்கப்படலாம். நடுவர்களுக்கு இந்த பிரிவிற்கு ஒரு துணை அறிக்கை தேவைப்படும். மேலும், ஒரு பத்திரிகையாளர் குழு விண்ணப்பத்தை சமர்ப்பித்தால் சம்பந்தப்பட்ட செய்தி ஆசிரியரிடமிருந்து ஒரு துணை அறிக்கை தேவை.

12. ஆண்டின் சிறந்த புகைப்பட ஊடகவியலாளருக்கான விருது

ஒரு விருது

ஒரு விண்ணப்பத்துக்காக, குறைந்தபட்சம் 6 ஆனால் 10க்கு மேற்படாத சமர்ப்பிப்புகள் வழங்கப்படவேண்டும். வருடத்தில் சிறந்ததும் தாக்கத்தை ஏற்படுத்தக்கூடியதுமான முறையில் செய்திகளுக்கும் ஆக்கங்களுக்கும் புகைப்படங்களைத் திரட்டிய சிறந்த ஊடகவியலாளருக்கு இவ்விருது வழங்கப்படுகின்றது. இவ்வாறான புகைப்படப் பிடிப்பாளர்களால் எடுக்கப்பட்ட மக்கள் மத்தியில் தாக்கத்தை ஏற்படுத்திய புகைப்படங்களை கண்டறிவதில் நடுவர்குழு ஆவலாக உள்ளது. புகைப்படங்களின் குறிக்கோள், பண்புகள், தொழில்நுட்பம் மற்றும் நிபுணத்துவம் உட்பட அதனோடு சம்பந்தப்பட்ட விடயங்களை சிறந்த புகைப்படப் பிடிப்பாளரிடம் இருந்து அறிவதற்கும் நடுவர்கள் எதிர்பார்க்கின்றனர். ஒவ்வொரு புகைப்படத்துக்கும் விளக்கம் வழங்கப்பட்டிருக்க வேண்டும். தெளிவற்ற புகைப்படங்கள், டிஜிட்டல் முறையைப் பயன்படுத்தி திரிபுபடுத்தப்பட்ட புகைப்படங்கள், தலைப்புச் செய்திகளுக்குள் உள்ளடக்கப்பட்ட புகைப்படங்கள் என்பன நிராகரிக்கப்படும். சமர்ப்பிக்கப்படும் புகைப்படங்கள் ஒரு கட்டத்துக்குள் காணப்பட வேண்டும். வெளியிடப்பட்ட தேதியுடன் வெளியிடப்பட்ட புகைப்படங்களின் அசல் செய்தித்தாள் துணுக்குகள் அசல் செய்தித்தாளின் நகல்களுடன் சேர்ந்து தேவைப்படுகின்றன.

13. ஆண்டின் சிறந்த பத்தி எழுத்தாளருக்கான பி. ஏ. சிறிவர்தன விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

தலைசிறந்த எழுத்தாளராகவும் பத்திரிகை ஆசிரியராகவும் இருந்த பி. ஏ. சிறிவர்தனவுக்குக் கௌரவமளிக்கும் வகையில் இவ்விருது வழங்கப்படுகின்றது. சிறப்பான விடயங்களை முன்வைத்து மக்கள் மத்தியில்

பொது அபிப்பிராயத்தையும் எதிர் விவாதங்களையும் கட்டியெழுப்பும் வகையில் துணிச்சலுடன் தகவல் வெளியிட்ட (பத்தி) எழுத்தாளர்களுக்கு இவ்விருது வழங்கப்படுகின்றது. தொடர்ச்சியான பத்தி எழுத்தாளர்களாக இருக்க வேண்டும். விவரணங்கள், புனைபெயர்களிலும் அமையலாம் (பொதுவான விதிமுறைகளைப் பார்க்கவும்). இங்கு முக்கியமாக எழுத்தாளரின் தனித்துவமான பாங்கு எதிர்பார்க்கப்படுகின்றது. இவ்விருதுக்கு எழுத்தாளர்களிடையே மொழி வல்லமை கவனத்தில் எடுக்கப்படும். குறித்த வருடத்துக்குள் குறைந்தபட்சம் 12 விடயங்களாவது பிரசுரிக்கப்பட்டதாக இருக்க வேண்டும். இவற்றில் 6 விண்ணப்பமாக சமர்ப்பிக்கப்பட வேண்டும். அத்துடன் பத்தியானது, முழுப்பக்கத்தையும் உள்ளடக்கியதாக இல்லாது, ஒன்று அல்லது இரண்டு பத்திகளைக் கொண்டதாக இருக்க வேண்டும்.

14. தகவலறியும் உரிமைச் சட்டத்தைப் பயன்படுத்தி எழுதிய சிறந்த செய்தி/அம்சத்திற்கான விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

இந்த விருது முதல் முறையாக வழங்கப்படுகிறது. கதையை எழுதுவதற்கான தகவல்களைப் பெறுவதற்கு தகவல் உரிமை (ஆர். டி. ஐ.) சட்டத்தைப் பயன்படுத்தி உருவாக்கப்பட்ட செய்திகளின் அல்லது அம்சங்களின் ஒரு வேலை தொகுப்பை இந்த விருது அங்கீகரிக்கிறது. இவ்விதத்தில் தகவல் பெறப்பட்டமை கதையில் குறிப்பிட வேண்டும்.

15. சிறந்த சமூக பிரச்சினைகளின் அறிக்கையிடலுக்கான சுப்பிரமணியம் செட்டியார் விருது

ஒரு விருது

தொழிலாளர்களின் குரலாகச் செயற்பட்டு அதற்காகத் தொடர்ச்சியாக குரல் எழுப்பும் நோக்கில் 1930 ஆம் ஆண்டு காலப்பகுதியில் வீரகேசரிப் பத்திரிகையை ஆரம்பித்த சுப்பிரமணியம் செட்டியாரின் ஞாபகார்த்தமாக இவ்விருது வழங்கப்படுகின்றது. குரல் கொடுக்க யாரும் இல்லாத மக்களின் சமூகப் பிரச்சினைகளை நியாயமான முறையிலும் நடுநிலையாகவும் ஒழுக்கக் கோவையை கடைபிடித்ததாகவும் முன்வைத்து கட்டுரைகள், ஆக்கங்களை எழுதிய ஊடகவியலாளர்கள் இவ்விருதுக்காக விண்ணப்பிக்க முடியும்.

அத்துடன் அவை மூலம் மக்களின் பிரச்சினைகள் வெளிப்படுத்தப்பட்டு தீர்வுகளை நாடச் செய்ததாக சமர்ப்பிப்புகள் இருக்க வேண்டும். சமூக விடயங்களை கட்டுரைகள் மையப்படுத்தி இருக்க வேண்டும்.

16. ஆண்டின் சிறந்த விவரணக் கட்டுரையாளருக்கான உபாலி விஜேவர்தன விருது (மும்மொழிகளிலும்)

ஒவ்வொரு மொழிப் பிரிவுக்கும் தலா ஒவ்வொரு விருது.

ஒரு விண்ணப்பத்துக்காக, குறைந்தபட்சம் 6 சமர்ப்பிப்புகள் வழங்கப்பட

வேண்டும். உபாலி விஜேவர்தன பத்திரிகை நிறுவனத்தின் ஸ்தாபகராகிய உபாலி விஜேவர்தனவின் ஞாபகார்த்தமாக வழங்கப்படும் இவ்விருதுக்காக பல்வேறுபட்ட விடயங்களையும் முன்வைத்து, மக்கள் மத்தியில் விழிப்புணர்வையும் அறிவையும் ஏற்படுத்தும் வகையில் அமைந்த சமர்ப்பிப்புகள் மேற்கொள்ளப்பட வேண்டும். கட்டுரைகள் நியாயமானதாக அமைவதோடு சரியாகவும் உயர் ஊடக தார்மீகப் பொறுப்பை பின்பற்றியதாகவும் தெளிவானதாகவும் எழுதப்பட்டவைகளாக இருக்க வேண்டும். எழுத்தினதும் மொழியினதும் உயர் தரம் பேணப்பட்டிருக்க வேண்டியது மிக முக்கியம். செய்தி விவரணக் கட்டுரைகள் அல்லது சிறப்புக் கட்டுரைகள் இலகு நடையைக் கடைபிடிக்கும் சிறந்த விவரணக் கட்டுரையாளர்களை அடையாளம் காண்பதற்கு நடுவர்கள் தயாராக உள்ளனர். சமர்ப்பிப்புகள் நிச்சயமாகப் பிரச்சினைகளை மையப்படுத்தியதாக இருக்கத் தேவையில்லை. அவை மனித விருப்பை வெளிப்படுத்துபவையாகவோ அல்லது பயணக் கட்டுரைகளாகவோ அமைய முடியும். நேர்காணல்கள் இவ்வகைக்கு உட்படுத்தப்படவில்லை.

17. சிறந்த செய்தி இணையத்துக்கான விருது (மும்மொழிகளிலும்)

ஒவ்வொரு மொழிப் பிரிவுக்கும் ஒவ்வொரு விருது.

அச்சடிக்கப்படும் பத்திரிகைகளின் செய்தி இணையத்தளங்களுக்கு மாத்திரம் இவ்விருது வழங்கப்படும். பத்திரிகையும் இணையத்தளமும் ஜனவரி 1, 2019 இலிருந்து இயங்கியவாறு, டிசம்பர் 31, 2019 வரை இயங்கிக் கொண்டிருந்திருக்க வேண்டும். சிறந்த உள்ளடக்கங்கள், கட்டமைப்பு, வழிசெலுத்தல், வடிவமைப்பு, வசதிகள், ஊடாடும் திறன் ஆகியவற்றைக் கொண்டிருக்க வேண்டும்.

விண்ணப்பதாரிகள், இணையத்தளத்தின் வசதிகளை வெளிப்படுத்தி, அவற்றின் தனித்துவத்தைக் காட்டி, இணையத்தளத்தின் திரை தலைப்புகளை உள்ளடக்கி, 10 பக்கங்களுக்கு மேற்படாத PDF வடிவிலான PowerPoint அளிக்கை ஒன்றைச் சமர்ப்பிக்க எதிர்பார்க்கப்படுகிறார்கள்.

இலங்கை பத்திரிகை ஆசிரியர் சங்கத்தால் வழங்கப்படும் விசேட விருதுகள்

- சக பத்திரிகையாளர்களினதும் பொதுமக்களினதும் மதிப்பை வென்றமைக்கான டி. ஆர். விஜேவர்தன விருது
- இலங்கையில் ஊடக சுதந்திரத்தைப் பாதுகாத்தமைக்கான சேபால குணசேன விருது
- (நீண்டகால, மேன்மைதங்கிய சேவை புரிந்தமைக்கான) வாழ்நாள் சாதனை விருதுகள்

end/wst – August 26, 2020